



G.Rajesh

CMD, INB MEDIA GROUP



తెలుగు దినపత్రిక

Telugu Daily News Paper



ISO 9001 :2015

100% PROTECTION

నాణ్యతతో మెరిసే శుభ్రత

97032-45678

ప్రచురణ: , తెలంగాణ సంపుటి : 03 సంచిక : 235 ఎడిటర్ : జి.రాజేశ్ శుక్రవారం 20 ఫిబ్రవరి 2026 పేజీలు : 6 వెల రూ. 4.00

విజన్ లక్ష్యాలకు అనుగుణంగా వీబీజీ రామ్ జీ పనులు

- ఉపాధి హామీలో పెండింగ్ పనులు పూర్తి చేయండి
- దేశవ్యాప్తంగా మెటీరియల్ కాంపోనెంట్ కింద
- వ్యయం చేసిన రాష్ట్రాల్లో ఏపీ అగ్రస్థానం
- సీఎం ఛాంబరులో వీబీ జీ రామ్ జీ పథకంపై ముఖ్యమంత్రి సమీక్ష



అట్టడుగున ఆంధ్ర రాష్ట్ర పురోగతి

వృద్ధిరేటులో దూసుకుపోతున్నట్లు ప్రకటనలు రాష్ట్ర ఆదాయాలు పక్కదోవ పట్టాయిదోచుకో..పంచుకో..తీసుకో ఇదే చంద్రబాబు విధానం అంటూ జగన్ విమర్శలు



అమరావతి,ఫిబ్రవరి 19(ఆర్ఎన్ఎ): మన రాష్ట్ర పురోగతి అట్టడుగున ఉందని..కానీ వృద్ధిరేటులో దూసుకుపోతున్నట్లు చంద్రబాబు చెప్తున్నారని మాజీ సీఎం జగన్ అన్నారు.. చంద్రబాబు ఎవరికి చెబితో పూలు పెడుతున్నారు.. తాజాగా మీడియా సమావేశం ఏర్పాటు చేసిన ఆయన రాష్ట్ర పరిస్థితులపై మాట్లాడారు. చంద్రబాబు రాష్ట్రానికి సంబంధించిన ఆదాయాలు పక్కదోవ పట్టాయన్నారు.. దోచుకో.. పంచుకో.. తీసుకో అన్నట్లుగా టీడీపీ నేతల వ్యవహారం ఉందని విమర్శించారు.. వనరులు మొత్తం దోచేస్తున్నారన్నారు.. ఆయనకు ఒక

ఆర్థిక సమస్యకు త్వరలోనే పరిష్కారం

- కేంద్ర హోంశాఖ మంత్రితో మాట్లాడాను
- అనంతపురంజిల్లా ఎమ్మెల్యేలకు ముఖ్యమంత్రి చంద్రబాబు హామీ
- ముఖ్యమంత్రిని కలిసిన ఎమ్మెల్యేలు కాల్వ శ్రీనివాసులు, ఎం.ఎస్.రాజు, సురేంద్రబాబు



అమరావతి, ఐఎన్టీఐమ్స్ అనంతపురం జిల్లా ప్రజలకు అనేక సేవలందిస్తున్న రూరల్ డెవలప్మెంట్ ట్రస్ట్(ఆర్డీటీ) సంస్థ సమస్య అతి త్వరలోనే పరిష్కారం అవుతుందని ఉమ్మడి అనంతపురంజిల్లా ఎమ్మెల్యేలు ఎం.ఎస్.రాజు, అమిలినేని సురేంద్రబాబు, కాల్వ శ్రీనివాసులుకు ముఖ్యమంత్రి చంద్రబాబుగారు హామీ ఇచ్చారు. ఎఫ్.సీ.ఆర్.ఎ రెన్యూవల్ కు సంబంధించిన విషయం కేంద్రం వద్ద పెండింగ్ ఉందని, తక్షణమే ఆ సమస్యను పరిష్కరించాలని కోరుతూ ఎమ్మెల్యేలు ముఖ్యమంత్రిని అసెంబ్లీలో కలిసి విజ్ఞప్తి చేశారు. ఈ మేరకు ముఖ్యమంత్రి చంద్రబాబు మాట్లాడుతూ....ఆర్డీటీ సమస్య పరిష్కారాన్ని ప్రతిష్టాత్మకంగా తీసుకున్నాం .అనంతపురంజిల్లా ప్రజలకు ఆర్డీటీ చాలా

తిరుమల లడ్డూ కట్టిపై వైసిపి క్షమాపణలు చెప్పాలి

- కత్తి జరిగిందని నాటి చైర్మన్లు సైతం అంగీకరించారు
- మండలిని తప్ప పట్టించిన వైసిపి సభ్యులు
- మంత్రి తిచ్చన్నాయుడు ఆగ్రహం



వివరాలు 2లో

ఉప్పాడతీర ప్రాంత అభివృద్ధి లక్ష్యం

అన్నిశాఖల సమన్వయంతో ప్రణాళికలు ఉపముఖ్యమంత్రి పవన్ కల్యాణ్



వివరాలు 2లో

జాతిపిత గాంధీతో కెసిఆర్ కు పోలికా

జాతిపిత అని చెప్పుకోవడానికి సిగ్గుండాలి ప్రజల సమస్యలపై ఎందుకు మాట్లాడారు.. ఎందుకు అసెంబ్లీకి రాకుండా ముఖం చాటేశారు కెసిఆర్ జాతిపిత ప్రకటనపై మండిపడ్డ కడియం శ్రీహరి



దక్షిణ మండల విద్యుత్ సంస్థలో అవినీతి

8మంది ఇంజనీర్లను సస్పెండ్ చేసి ఉత్తర్వులు తెలంగాణ ప్రభుత్వం సంచలన నిర్ణయం



మన ఆలోచనలకు అందనంతగా ఎఐ

మానవ అభివృద్ధిలో ఎఐఐ కీలక భూమిక భారత్ లో ఎఐ పురోభివృద్ధి చరిత్రగా నిలుస్తుంది ఇండియా ఏఐ ఇంపాక్ట్ సదస్సు లో ప్రధాని మోడీ



అధికవడ్డీ రుణాలపై వడ్డీ తగ్గింపు

- ఏటా 2వేల కోట్లు ఆదా అయ్యేలా చర్యలు
- మైనింగ్ శాఖలో 33 శాతం ఆదాయం మెరుగు
- ఎక్స్ట్రేజ్ శాఖలో 24 శాతం ఆదాయం పెరుగుదల
- ఒక్క ఓటుతో ఎన్నో అభివృద్ధి, సంక్షేమాలను చేపట్టాం
- వైసీపీ నెవర్ ఎగైన్.. కూటమి వన్స్ ఎగైన్
- జగన్ రాష్ట్రానికి అతి ప్రమాదకరమని ప్రచారం జరగాలి



అమరావతి,ఐఎన్టీఐమ్స్ అధిక వడ్డీలతో తెచ్చిన రుణాలపై వడ్డీ రేట్లు తగ్గించేలా సంప్రదింపులు జరుపుతున్నామని ఆర్థికమంత్రి పయ్యపుల కేశవ్ వెల్లడించారు. సుమారు రూ.2 వేల కోట్ల మేర వడ్డీలు తగ్గించేలా చర్యలు తీసుకుంటున్నామని చెప్పారు. ఏడాదికి రూ.2 వేల కోట్లు ఆదా అయితే.. చాలా పథకాలు సమర్థవంతంగా అమలు చేయవచ్చన్నారు. గత ప్రభుత్వంతో పోల్చుకుంటే మైనింగ్ శాఖలో 33 శాతం, ఎక్స్ట్రేజ్ శాఖలో 24 శాతం ఆదాయం పెరిగిందని వివరించారు. గత ప్రభుత్వంలో గనులు, ఎక్స్ట్రేజ్ ఆదాయం తాడేపల్లి ప్యాలెస్ కు వెళ్లిందని వైసీపీపై పయ్యపుల విమర్శలు గుప్పించారు. 2026-27 ఆర్థిక సంవత్సరానికి ప్రవేశపెట్టిన రాష్ట్ర బడ్జెట్ పై జరిగిన చర్చలో భాగంగా ఆర్థిక మంత్రి పయ్యపుల కేశవ్ అసెంబ్లీలో సమాధానం ఇచ్చారు. ప్రభుత్వ పథకాలను వివరిస్తూనే.. వైసీపీ గత పాలనపై మంత్రి మండిపడ్డారు. 'వైసీపీ నెవర్ ఎగైన్.. కూటమి వన్స్ ఎగైన్' అంటూ పయ్యపుల వ్యాఖ్యలు చేశారు.

న్యూఢిల్లీ,ఐఎన్టీఐమ్స్: ఆర్థిఫిషియల్ ఇంటెలిజెన్స్ సామర్థ్యం మన ఆలోచనలకు అందనంత దూరంలో ఉందని ప్రధానమంత్రి నరేంద్రమోదీ అన్నారు. ఏఐ వినియోగం చట్టబద్ధంగా, పునఃసమీక్షించేలా ఉండాలని చెప్పారు. దేశ రాజధాని ఢిల్లీలో జరుగుతున్న 'ఇండియా ఏఐ ఇంపాక్ట్ సదస్సు' లో గురువారం ప్రధాని ప్రసంగించారు.

విజన్ లక్ష్యాలకు అనుగుణంగా వీబీజీ రామ్ జీ పనులు

అమరావతి, భీమోదయం: స్వర్ణాంధ్ర విజన్ 2047 లక్ష్యాలకు అనుగుణంగా వీబీజీ రామ్ జీ పథకం కింద పనులు చేపట్టేందుకు తగిన కార్యాచరణ చేపట్టాలని ముఖ్యమంత్రి చంద్రబాబు నాయుడు అధికారులను ఆదేశించారు. ఈ అంశంపై జిల్లా కలెక్టర్లు శ్రద్ధ పెట్టాలని సూచించారు. గురువారం అసెంబ్లీ ప్రాంగణంలోని సీఎం ఛాంబరులో వీబీ జీ రామ్ జీ పథకంపై ముఖ్యమంత్రి సమీక్ష నిర్వహించారు. వచ్చే సంవత్సరం నుంచి అమల్లోకి రానున్న ఈ పథకాన్ని గ్రామీణ స్థాయిలో చేపట్టాల్సిన వివిధ అభివృద్ధి పనులతో అనుసంధానించాలని పేర్కొన్నారు. గ్రామీణ ఉపాధి హామీ కింద ఈ ఆర్థిక సంవత్సరంలో మిగిలి పోయిన పెండింగ్ పనులు తక్షణం పూర్తి చేయాలని ముఖ్యమంత్రి సూచించారు. 2025-26 ఆర్థిక సంవత్సరంలో వేజ్ కాంపోనెంట్ కింద రూ.4,619 కోట్లు, మెటీరియల్ కాంపోనెంట్ కింద రూ.1,962 కోట్లు వ్యయం చేసినట్లు అధికారులు ముఖ్యమంత్రికి వివరించారు. దేశవ్యాప్తంగా మెటీరియల్ కాంపోనెంట్ కింద వ్యయం చేసిన రాష్ట్రాల్లో ఏబీ అగ్రస్థానంలో ఉందని తెలిపారు. డిమాండ్ డ్రివెన్ పథకంగా వీబీ జీ రామ్ జీ కింద రాష్ట్రానికి అవసరమైన పనులు చేపట్టేలా కార్యాచరణ చేపట్టాల్సిందిగా ముఖ్యమంత్రి ఆదేశాలు జారీ చేశారు. ఈ పథకం కింద గ్రామీణ ప్రాంతాల్లో సౌర విద్యుత్ వ్యవస్థలు, మౌలిక సదుపాయాలు, జల్ జీవన్ మిషన్ కింద మరమ్మత్తులు, గ్రామీణ ప్రాంతాల్లో గ్రంథాలయాలు, ఇతర ప్రజా భవనాల నిర్మాణం, ట్రాన్స్ పోర్టు పెద్దు, పార్కింగ్ ప్రాంతాల అభివృద్ధి, కమ్యూనిటీ ఆస్తుల అభివృద్ధికి అవకాశాలు ఉన్నాయని ముఖ్యమంత్రి చంద్రబాబు సూచించారు. అలాగే నీటి భద్రత, గ్రామీణ ప్రాంతాల్లో కీలకమైన మౌలిక సదుపాయాల అభివృద్ధి, ప్రజల జీవన ప్రమాణాలను పెంచేందుకు అవసరమైన మౌలిక సదుపాయాల కల్పన, ప్రకృతి విపత్తులను ఎదుర్కోవేందుకు చేపట్టే పనులను కూడా ఈ పథకం కింద చేపట్టవచ్చని పేర్కొన్నారు

అట్టడుగున ఆంధ్ర రాష్ట్ర పురోగతి

(మొదటి పేజి (తరువాయ))

విమానం.. దాంతో ఒక హెలికాప్టర్ ఉందని.. లోకేష్, పవన్‌కు కూడా సేమ్ అలాగే ఉన్నాయన్నారు. కొలంబో వెళ్ళి మ్యూచ్ చూస్తారు.. తర్వాత రోజు ఉదయాన్నే విజయవాడ వస్తారని విమర్శించారు. ప్రైవేట్ ప్లేట్‌లో కొలంబో వెళ్ళి మ్యూచ్ చూస్తారు.. టీవీలో చూస్తే మ్యూచ్ కనిపించదా?... నేను కూడా మ్యూచ్ టీవీలోనే చూశానన్నారు. అప్పులపై మళ్ళీ మళ్ళీ గోబెల్స్ ప్రచారాలు చేస్తున్నారు.. ఎన్నిసార్లు సాక్ష్యాలు, ఆధారాలు చూపినా అదే అబద్ధాలు అడుతున్నారు.. కుక్క తోక వంకర అన్నట్లుగా చంద్రబాబు వ్యవహారం ఉందని తీవ్రంగా విమర్శించారు.. ప్రజలకు తెలిసిపోతుంది అని బ్లడెట్ పేపర్స్ లో అప్పుల టేబుల్ ఎత్తివేశారన్నారు. గతంలో ఎప్పుడూ ఇలా జరగలేదన్నారు. ఇక్కడ దాచిపెట్టవచ్చు కానీ ఇతర నివేదికల్లో ఏమీ చేయలేరని తెలిపారు.. ఎవరి హయాంలో ఎంత అప్పు అనేది కాగ్ విడుదల చేసిన లెక్కలు చూసినా కనిపిస్తుందని క్రియర్ గా ఉంటుందని మాజీ సీఎం జగన్ అన్నారు.. 2023-24 కు రాష్ట్రానికి సంబంధించిన అప్పులు మొత్తం రూ. 2, 57, 509 కోట్లు.. చంద్రబాబు దిగితే నాటికి రూ. 3.90 లక్షల కోట్ల అప్పులు ఉన్నాయన్నారు.. లెక్కలు ఎంత క్రియర్‌గా ఉన్నా చంద్రబాబు మాత్రం గోబెల్స్ ప్రచారం ఆపరని.. తమకు రూ. 9 లక్షల కోట్లు అప్పులు మిగిల్చి వెళ్లారని ఘోరంగా అబద్ధాలు అడుతున్నారు? ఈ ప్రభుత్వం ఈ 20 నెలల కాలంలో చేసిన అప్పులు రూ. 3.17, 448 కోట్లు అని ఆరోపించారు.. వాస్తవాలు ఆధారాలతో కనిపిస్తున్నా బడ్జెట్ దాక్యుమెంట్స్‌తో గేమ్ ఆడుతూనే ఉంటారన్నారు..

జాతిపిత గాంధీతో కెసిఆర్‌కు పోలికా

జనగామ,ఫిబ్రవరి19:తెలంగాణ రాజకీయాల్లో 'జాతిపిత' అనే పదం ఇప్పుడు పెను దుమారం రేపుతోంది. బీఆర్ఎస్ అధినేత కెసిఆర్‌ను ఆయన పార్టీ నేతలు 'తెలంగాణ జాతిపిత'గా అభివర్ణించడాన్ని కాంగ్రెస్ ఎమ్మెల్యే కడియం శ్రీహరి తీవ్రంగా తప్పుబట్టారు. భారతదేశానికి జాతిపిత ఒక్కరేనని, ఆయన మహాత్మా గాంధీ అని.. అలాంటి మహనీయుడితో కెసిఆర్‌ను పోల్చడం గాంధీజీని అవమానించడమేనని ఆయన మండిపడ్డారు. అసలు కెసిఆర్ కు జాతిపిత అని చెప్పకోవడానికి సిగ్గుండాలని ఆయన అత్యంత ఘాటుగా విమర్శించారు.నిజంగానే కెసిఆర్ జాతిపిత అయితే, ప్రస్తుతం రాష్ట్రంలో ప్రజలు ఎదుర్కొంటున్న సమస్యలపై ఆయన ఎందుకు స్పందించడం లేదని కడియం శ్రీహరి ప్రశ్నించారు. ప్రజల కోసం పోరాడాల్సిన ప్రతిపక్ష నేత, అసెంబ్లీ సమావేశాలకు రాకుండా ఎక్కడ ఉన్నారని ఆయన నిలదీశారు. ప్రజా సమస్యలపై ప్రభుత్వాన్ని అసెంబ్లీలో ఎందుకు నిలదీయడం లేదో సమాధానం చెప్పాలని డిమాండ్ చేశారు. కేవలం సెంటిమెంట్‌ను వాడుకుని రాజకీయాలు చేయడం తప్పు, క్షేత్రస్థాయిలో ప్రజల మధ్యకు వచ్చి వారి కష్టాలను తీర్చే ఉద్దేశం కెసిఆర్‌కు లేదని ఎద్దేవా చేశారు.గత పదేళ్ల బీఆర్ఎస్ పాలనలో కల్లకుంటట్ల కుటుంబం చేసిన అవినీతి, అక్రమాలతో ప్రజలు విసిగిపోయారని కడియం ఆరోపించారు. అందుకే ప్రజలు ఆ పార్టీని తిరస్కరించి, ఓటు వేయడానికి ఇష్టపడలేదని స్పష్టం చేశారు. కాళేశ్వరం లాంటి ప్రాజెక్టులను కూలిపోయేలా నిర్మించడమే కాకుండా, రాష్ట్రాన్ని అప్పుల ఊబిలోకి నెట్టి దివాళా తీయించారు. ఎన్నో స్కామ్‌లలో ఇరుక్కున్న నేతను జాతిపిత అని ఎలా పిలుస్తారని ఆయన నిప్పులు చెరిగారు. అధికారం కోల్పోయినప్పటికీ బీఆర్ఎస్ నాయకుల ప్రవర్తనలో ఏమాత్రం మార్పు రాలేదని కడియం దుయ్యబట్టారు. వారి అహంకారం, అహంభావం వల్లే ప్రజలు వారికి దూరమయ్యారని, ఇప్పటికైనా చౌకబారు రాజకీయాలు మానుకోవాలని హితవు పలికారు. తెలంగాణ ఉద్యమంలో ప్రతి ఒక్కరూ పాల్గొన్నారు, ఇది ఎవరి సొత్తు కాదని గుర్తు చేశారు. ఇప్పటికైనా వాస్తవాలను గ్రహించి ప్రవర్తించకపోతే భవిష్యత్తులో ప్రజలు మరింత గుణపాఠం చెబుతారని ఆయన హెచ్చరించారు.ల

అభికవడ్డీ రుణాలపై వడ్డీ తగ్గింపు

(మొదటి పేజి (తరువాయ))

రాష్ట్రానికి వైసీపీ హానికరం అనే స్థాట్వాటరీ వార్నింగ్ నిరంతరం ఇస్తూనే ఉండాలని స్పష్టం చేశారు. ఇజ్రాయిల్ దేశస్థుల తరహాలో ప్రజలు కూడా మన రాష్ట్రం అనే భావనను పెంపొందించుకోవాలని సూచించారు.కూటమి జరిపిన భూ కేటాయింపుల వల్ల కలిగిన లాభాలను.. గత వైసీపీ ప్రభుత్వ హయాంలో జరిపిన భూ కేటాయింపుల వల్ల కలిగిన నష్టాలను మంత్రి సభలో ఏకరువు పెట్టారు. సీఎం చంద్రబాబు హయాంలో భూములు కేటాయిస్తే... కియా, హెచ్‌సీఎల్, అశోక్ లేలాండ్, హీరో కంపెనీ, టీసీఎస్, కాగ్నిజెంట్, గూగుల్ ఏబి డేటా సెంటర్ వంటి సంస్థలు వచ్చాయని తెలిపారు. వైసీపీ హయాంలో ఇచ్చిన భూముల్లో ఒక్క కంపెనీ కూడా రాలేదని గుర్తుచేశారు. లేపాక్షి నాల్గ్డ్ హబ్, వ్యాస్ పీక్, బ్రాహ్మణి స్టీల్‌కు భూములిచ్చినా.. ఒక్క ఎంఎస్‌ఎంఈ కూడా రాలేదని ఆర్థిక మంత్రి పయ్యపుల కేశవ్ విమర్శించారు. రాయలసీమ

హార్దికల్బర్ హబ్ అంశంపై సభలో పయ్యపుల ఆసక్తికర కామెంట్లు చేశారు. సీఎం చంద్రబాబు తీసుకున్న చొరవతో పరిశ్రమల్లోనే కాదు.. పొలాల్లో కూడా పెట్టుబడులు పెడుతున్నారని తెలిపారు. ఢిల్లీ నుంచి వచ్చి కళ్యాణదుర్గం నియోజకవర్గంలోని పొలాలను కొంటున్నారని, దానిమ్మ పండిస్తున్నారని వెల్లడించారు.

అలాగే, రాయలసీమ ప్రాజెక్టులకు మాజీ సీఎం వైఎస్ జగన్ మోహన్ రెడ్డి చేసిన ద్రోహాన్ని మంత్రి పయ్యపుల వివరించారు. 102 రాయలసీమ ప్రాజెక్టులను ఒక్క సంతకంతో రద్దు చేశారని జగన్‌పై +౨ అయ్యారు. రాయలసీమ లిప్స్ ఇరిగేషన్ ప్రాజెక్టును నిర్మించడం లేదని నాడు కేంద్రానికి అప్పటి ఇరిగేషన్ స్పెషల్ సీఎస్‌గా ఉన్న ఆదిత్యనాథ్ దాస్ స్పష్టం చేశారంటూ దాక్యుమెంట్లను మంత్రి పయ్యపుల కేశవ్ సభలో ప్రవేశపెట్టారు. తన బడ్జెట్ రిపోల్లో 'ఒక్క ఓటు.. వంద లాభాలు' అంటూ కూటమి ప్రభుత్వం చేసిన పనులను మంత్రి

పయ్యపుల ప్రస్తావించారు. అమరావతికి రూ.12 వేల కోట్లు, పోలవరానికి రూ.15 వేల కోట్లు, విశాఖ స్టీల్ ప్లాంట్ పునరద్దంిణకు రూ.11 వేల కోట్లు,విశాఖకు గూగుల్ డేటా సెంటర్, విశాఖకు రైల్వే జోన్,పూర్వోదయ స్కిం,రాయలసీమ హార్దికల్బర్ హబ్,అమరావతికి క్యాంటమ్ వ్యాల్డ్,విద్యుత్ ఛార్జీల తగ్గింపు, కేవలం మూడు రోజుల్లో రూ.13.25 లక్షల కోట్ల పెట్టుబడులకు 610 ఎంఓయాలూ, ఆడబిడ్డలకు భద్రత, రాయలసీమకు హంద్రీ - నీవా కాల్యుల ద్వారా కృష్ణా జలాలు, అమరావతికి రాజధానిగా చట్టబద్ధత,రాజముద్రతో పట్టడార్ పాస్ పుస్తకాలు.. ల్యాండ్ బైటింగ్ యాక్ట్ రద్దు, టీవర్ రిక్రూట్‌మెంట్, పోలీస్ కానిస్టేబుల్స్ నియామకంలక్షల కోట్ల సంక్షేమం,20 లక్షల ఉద్యోగాల కల్పనకు రోడ్ మ్యూప్, లక్షల కోట్ల అభివృద్ధి,పోర్టులు, ఎయిర్ పోర్టులు,ఇంటింటికీ తాగు నీటి కనెక్షన్లు,గుంతల్లైని రోడ్డు వంటివన్నీ చేయగలిగామని వివరించారు.

దక్షిణ మండల విద్యుత్ సంస్థలో అవినీతి

హైదరాబాద్,ఫిబ్రవరి19 దక్షిణ మండల విద్యుత్ సంస్థలో అవినీతి ఆరోపణలపై తెలంగాణ ప్రభుత్వం కీలక చర్యలు చేపట్టింది. అవినీతికి పాల్పడ్డారనే ఆరోపణల నేపథ్యంలో మొత్తం 8 మంది ఇంజనీర్లను సస్పెండ్ చేస్తూ ఉత్తర్వులు జారీ చేసింది. విజిలెన్స్ విచారణలో అవినీతి ఆరోపణలు నిజమని తేలడంతో ఈ చర్యలు తీసుకుంది. ఈ ఘటన విద్యుత్ శాఖలో తీవ్ర చర్చకు దారి తీసింది. ప్రజలకు సేవలందించే కీలక విభాగంలో అవినీతి చోటుచేసుకోవడం ఆందోళనకరంగా మారింది. విద్యుత్ శాఖలో అవినీతి జరుగుతోందన్న ఆరోపణలపై కొంతకాలంగా అనేక ఫిర్యాదులు అందాయి. మొత్తం 150కు పైగా ఫిర్యాదులు అందిన నేపథ్యంలో.. విజిలెన్స్ అధికారులు సమగ్ర విచారణ చేపట్టారు. ఈ విచారణలో భాగంగా అధికారులు పలు ఆధారాలను సేకరించారు. ఫిర్యాదుల్లో పేర్కొన్న అంశాలను పరిశీలించి సంబంధిత ఇంజనీర్ల పాత్రను గుర్తించారు. ఈ విచారణలో అవినీతి జరిగినట్లు స్పష్టమైన ఆధారాలు లభించాయి. విజిలెన్స్ విచారణలో సంచలన విషయాలు వెలుగులోకి వచ్చాయి. ఇంజనీర్లు ఫోన్ పే, గూగుల్ పే వంటి డిజిటల్ చెల్లింపు మార్గాల ద్వారా లంచాలు తీసుకున్నట్లు అధికారులు గుర్తించారు. సాధారణంగా నగదు రూపంలో జరిగే లంచాల స్థానంలో డిజిటల్ చెల్లింపులను ఉపయోగించడం గమనార్హం.

సేవలు అందించేందుకు, పైళ్లను త్వరగా పరిష్కరించేందుకు, కొత్త కనెక్షన్లు ఇచ్చేందుకు 8 మంది అధికారులు లంచాలు తీసుకున్నట్లు ఆరోపణలు ఉన్నాయి. డిజిటల్ చెల్లింపుల ద్వారా జరిగిన లావాదేవీలను అధికారులు సాంకేతికంగా పరిశీలించి ఆధారాలు సేకరించారు. సస్పెండ్ అయిన వారిలో అసిస్టెంట్ డివిజనల్ ఇంజనీర్లు , అసిస్టెంట్ ఇంజనీర్లు, సబ్ ఇంజనీర్లు ఉన్నారు. మొత్తం 8 మంది అధికారులపై సస్పెన్షన్ వేటు పడింది. వారిపై మరింత శాఖాపరమైన విచారణ కూడా చేపట్టే అవకాశం ఉంది. అవినీతి విషయంలో తెలంగాణ సర్కార్ కఠిన వైఖరి అవలంబిస్తోంది. ప్రజలకు సేవలందించే ప్రభుత్వ శాఖల్లో అవినీతి సహించమని ప్రభుత్వం స్పష్టం చేసింది. అవినీతికి పాల్పడిన వారిపై కఠిన చర్యలు తీసుకుంటామని అధికారులు హెచ్చరించారు. ఈ కేసులో మరికొందరి పాత్ర కూడా ఉండే అవకాశం ఉందని అధికారులు భావిస్తున్నారు. విచారణ కొనసాగుతున్న నేపథ్యంలో మరిన్ని చర్యలు తీసుకునే అవకాశం ఉంది. విద్యుత్ శాఖలో పారదర్శకత పెంచేందుకు ప్రభుత్వం చర్యలు చేపడుతోంది. ప్రభుత్వ ఉద్యోగులు ఎవరైనా లంచాలు డిమాండ్ చేస్తే వెంటనే ఫిర్యాదు చేయాలని అధికారులు సూచిస్తున్నారు. అవినీతి నిర్మూలనకు ప్రజల సహకారం అవసరమని తెలిపారు.

మన ఆలోచనలకు అందనంతగా ఎఐ

మానవ అభివృద్ధిలో ఏటా కీలక భూమిక పోషిస్తోందని ప్రధాని తెలిపారు. మేకిన్ ఇండియా, భారత ఆవిష్కరణ సామర్థ్యాన్ని ఈ సదస్సు చాటుతోందని పేర్కొన్నారు. ప్రపంచంలో ఆరోపంతుజనాభా భారత్‌లోనే ఉందని, కొత్త సాంకేతికతను అందిపుచ్చుకుంటోందని చెప్పారు. కృత్రిమ మేధను ఉపయోగించుకోవడంలో దేశ యువత ఆసక్తి కనబరుస్తోందని తెలిపారు. భారత్‌లో ఏటా పురోభివృద్ధి ఒక చరిత్రగా నిలుస్తుందన్నారు. కృత్రిమ మేధకు పరివర్తన శక్తి ఉందని ప్రధాని చెప్పారు. దాన్ని దుర్వినియోగం చేస్తే విధ్వంసానికి దారితీస్తుందని, అదే సద్వినియోగం చేసుకుంటే పరిష్కారాలు చూపుతుందని అన్నారు. మనుషులు, సాంకేతికత కలిసి అభివృద్ధి



పయనం సాగించే శకంలో మనం ఉన్నామని తెలిపారు. భవిష్యత్తులో ఏటా ఏం చేయగలదో కాదు.. ప్రస్తుతం కృత్రిమ మేధను ఉపయోగించి మనం ఏం చేయగలమనేదే అసలు ప్రశ్న అని అన్నారు.

ఉప్పాడతీర ప్రాంత అభివృద్ధి లక్ష్యం

అమరావతి,ఫిబ్రవరి19 ఉప్పాడ తీర ప్రాంత మత్స్యకార సోదరుల సర్వతోముఖాభివృద్ధి లక్ష్యంగా సమగ్ర ప్రణాళికను రూపొందించినట్లు ఉపముఖ్యమంత్రి పవన్ కల్యాణ్ తెలిపారు. అన్ని శాఖల సమన్వయంతో ఈ ప్రణాళికలకు రూపొందించినట్లు చెప్పారు. 'గతేడాది అక్టోబర్ 9వ తేదీన కాకినాడ కలెక్టరేట్‌లో మత్స్యకారులు ప్రభుత్వం దృష్టికి తీసుకువచ్చిన ప్రతి సమస్యకు పరిష్కార మార్గాలు అన్వేషించాం. తీర కాలుష్య నివారణ, కోత నివారణ, మత్స్య సంపద వృద్ధి, అధునాతన పద్ధతుల్లో వేట, మార్కెటింగ్ సదుపాయాలు, ప్రకృతి వైపరీత్యాల నుంచి రక్షణ, ఇలా మత్స్యకారుల జీవితాలకు భద్రత, భరోసా కల్పించేందుకు అవసరమైన ప్రతి అంశాన్ని పరిగణనలోకి తీసుకుని ఈ ప్రణాళికలో పొందుపర్చాల గ్రామాల్లో మౌలిక వసతులు మెరుగుపర్చడంతోపాటు వ్యవసాయ అభివృద్ధి, ప్రత్యామ్నాయ ఉపాధి కల్పన తదితర అంశాలను కూడా పరిగణలోకి తీసుకున్నాం అని ఆయన అన్నారు. వివిధ శాఖల ఉన్నతాధికారులు, మెయైర్ ఫిషరీస్ నిపుణులు, జిల్లా అధికారుల సహకారంతో రూపొందించిన ఈ ప్రణాళికను త్వరలో పిఠాపురం పర్యటనలో ప్రకటించేందుకు ఏర్పాట్లు చేస్తున్నామన్నారు నిర్దిష్ట లక్ష్యంతో రూపొందించిన ప్రణాళిక - ఉప్పాడ తీర ప్రాంత మత్స్యకారుల జీవితాల్లో సరికొత్త వెలుగులు నింపాలని మనస్ఫూర్తిగా ఆకాంక్షిస్తున్నానని పవన్ అన్నారు.

హెలిటేజ్‌ను బద్దాం చేయడమే జగన్ పని

పదేపదే అబద్ధాలు చెప్పడం జగన్‌కు లలవాటు
జగన్‌కున్న రోగాన్ని గూగుల్ కూడా చెప్పలేకపోతోంది
మీడియా సమావేశంలో హాంమంత్రి అనిత విమర్శలు

అమరావతి,ఫిబ్రవరి19(ఆర్ఎన్ఎ): హెలిటేజ్ క్లీన్ చిల్డ్‌లో ఉన్న సంస్థ అని, ఆ సంస్థలో ఏదో జరిగిపోతోందని ప్రజలను జగన్ తప్పుదోవ పట్టిస్తున్నారని హాం మంత్రి అనిత అన్నారు. గురువారం నిర్వహించిన మీడియా సమావేశంలో ఆమె మాట్లాడారు. చెప్పిన అబద్ధాన్ని పదే పదే మూడు గంటలపాటు చెప్పినందుకు జగన్‌కు గిన్నిస్ రికార్డు ఇవ్వచ్చని ఎద్దేవా చేశారు. హెలిటేజ్ సంస్థపై బురద చల్లడమే పనిగా కొండను తవ్వే ఎలుకను కూడా పట్టలేకపోయారని అన్నారు. ఇందాపూర్ డెయిర్ నుంచి హెలిటేజ్ సంస్థ



కొన్ని ఉత్పత్తులు కొనుగోలు చేస్తే తప్పేంటని ప్రశ్నించారు. హెలిటేజ్ ఇప్పటి వరకు ఏ సంస్థకు నెయ్యి సరఫరా చేయలేదని స్పష్టం చేశారు.జగన్‌తో సహవాసం చేసే సరికి మాజీ మంత్రి బొత్తు సత్యనారాయణకు నెయ్యికి, చీజ్‌కు తేడా తెలియకుండా పోయిందని ఎద్దేవా చేశారు. ' హెలిటేజ్పై జగన్ చెప్పింది అవాస్తవమని ఆయనకూ తెలుసు. మేం నిజాలు చెప్పినా జగన్‌కు అర్థం కాదు. అందుకే ప్రజల ముందు అన్ని విషయాలు బయటపెడుతున్నాం.

కూకట్ పల్లి హాస్పిటల్ ఎమ్మెల్యే శ్రీ మాధవరం కృష్ణారావు జన్మదిన వేడుకలు

ఐ ఎన్ బి టైమ్స్ కూకట్పల్లి ప్రతినిధి, ఫిబ్రవరి 19వేద ప్రజల పెన్సిధి, అన్నా అంటే నేనున్నా అనే అభివృద్ధి ప్రదాత, కూకట్పల్లి హాస్పిటల్ ఎమ్మెల్యే మాధవరం కృష్ణారావు జన్మదినం సందర్భంగా ఈరోజు ఉదయం శివానంద రివాబిలిటేషన్ సెంటర్ నందు సీనియర్ యూత్ ప్రెసిడెంట్ పాతూరి గోపి ఆధ్వర్యంలో నియోజకవర్గ కోఆర్డినేటర్ సతీష్ అరోరా, మాజీ కార్పొరేటర్ పగడాల శిరీష బాబురావు చే కేకు కట్ చేసి , తైప్రసీ హోం లోని పేషంట్లందరికీ పాలు వండ్లు వంచి అంగరంగ వైభవంగా జన్మదిన వేడుకలు జరిపి మాధవరం కృష్ణారావు కి శుభాకాంక్షలు తెలియజేయడం జరిగింది. ఈ కార్యక్రమంలో మాజీ కార్పొరేటర్ బాబురావు, డివిజన్ అధ్యక్షుడు ప్రభాకర్ గౌడ్, డివిజన్ సెక్రెటరీ వెంకటేష్ చౌదరి, సీనియర్ నాయకులు పవన్ రాజశేఖర్, గోనె శ్రీనివాసరావు, పులి మురళి, నాగేశ్వరరావు, బొట్టు విష్ణు, శ్యామ్, శరత్, ముత్తపాగ శ్రీనివాస్,అనిల్, రాజేష్ ,ాయి, ఆరోగ్య రెడ్డి,మోజెస్, వెంకట్ రెడ్డి, రవీందర్ రెడ్డి, సురేష్ గౌడ్ తిరుపతిరావు పుద్దిరాజ్, అనిత శ్రీపాల్, లక్ష్మీ రాజ్యం,సావిత్రి , లలిత,అనిత శారద, వందలాదిమంది కార్యకర్తలు అభిమానులు పాల్గొన్నారు.వారందరికీ పేరుపేరునా ధన్యవాదాలు తెలియజేయడం జరిగింది.

ఉన్నత విలువలు కలిగిన సమాజ నిర్మాణంలోవిద్యార్థులు కీలక పాత్ర పోషించాలి

బి.ఆర్.ఉదయ్ కిరణ్

ఐ ఎన్ బి టైమ్స్ కంచికవర్ల ఫిబ్రవరి 19:స్థానిక కంచికవర్ల లోని జిల్లా పరిషత్ హై స్కూల్ నందు వార్షికోత్సవ దినాన్ని ఫిబ్రవరి 19 న హైస్కూల్ ప్రధానోపాధ్యాయులు పి సుబ్బారెడ్డి నేతృత్వంలో చాలా ఘనంగా నిర్వహించడం జరిగింది. ఈ కార్యక్రమమునకు స్థానిక ఘోష బిర్రె ఉదయ్ కిరణ్ ముఖ్యఅతిథిగా పాల్గొన్నారు.తొలుత ప్రధానోపాధ్యాయులు పి.సుబ్బారెడ్డి పాఠశాల యొక్క వార్షిక ప్రోగ్రెస్ సు చదివి వినిపించడం జరిగింది, ప్రస్తుతం ఉన్నటువంటి జిల్లా పరిషత్ హైస్కూల్ ను కేంద్ర ప్రభుత్వం ప్లస్ హైస్కూల్ గా మార్చడం జరిగిందని తద్వారా ఇంకా మెరుగైన వసతులను స్కూల్ నందు ఏర్పాటు చేయడం జరుగుతుందని తద్వారా ఉన్నటువంటి ప్రైవేట్ పాఠశాలలను సైతం అన్ని రంగాలలో దాటుకొని ముందుకు హై స్కూల్ ముందుకు వెళుతుందని తల్లిదండ్రులు గమనించి విద్యార్థుల యొక్క మెరుగని జీవితం కోసం తమ పిల్లలను ప్రభుత్వ హైస్కూల్లో చేర్పించాలని తెలియజేయడం జరిగింది.ముఖ్యఅతిథిగాపాల్గొన్నటువంటి స్థానిక ఘోష బిర్రె ఉదయ్ కిరణ్ మాట్లాడుతూ విద్యార్థులు ఉన్నతవిలువలకలిగినటువంటి భారతీయ సమాజ నిర్మాణంలో పాల్గొనాలని తెలిపారు. కృషి,పట్టుదల,క్రమశిక్షణతో విద్యార్థులు మెలగాలని కష్టపడి చదివి మంచి ఉత్తీర్ణతతో ప్రైవేట్ పాఠశాలలను వెనక్కినట్లు రానున్న పరీక్షలు నందు ప్రభుత్వ పాఠశాల సత్తాను చాటాలని తెలిపారు విద్యార్థులు శాస్త్రీయ దృక్పథంతో ముందుకు నడుస్తూ శాస్త్ర సాంకేతిక రంగాలలో రాణించాలని పిలుపునిచ్చారు.సీనియర్ ఉపాధ్యాయులు మస్తాన్ వలి మాట్లాడుతూ ప్రభుత్వం అందిస్తున్నటువంటి వసతులను మరియు పథకాలను విద్యార్థులు ఉపయోగించుకొని తమ భవిష్యత్తుకి చక్కటి బాటను ఏర్పాటు చేసుకోవాలని కోరారు.అనంతరం అకాడమిక్సులో మరియు ఆటల పోటీలలో రాణించిన విద్యార్థులకు బహుమతులు ప్రధానం చేయడం జరిగింది.ఈ కార్యక్రమంలో విద్యా కమిటీ చైర్మన్ గురుస్వామి మరియు ఉపాధ్యాయులు,విద్యార్థిన్ ,విద్యార్థులు, గ్రామ పెద్దలు పాల్గొన్నారు. అనంతరం విద్యార్థుల ప్రదర్శించిన నృత్యాల ద్వారా వార్షిక సంబరాలు మొత్తం కొత్త రంగును సంతరించుకున్నాయి.

సంబిగామలో సీఎం సహాయనిధి చెక్కుల పంపిణీ



ఐ ఎన్ బి టైమ్స్ నందిగామ ఫిబ్రవరి 19: ప్రభుత్వ విప్, ఎమ్మెల్యే తంగిరాల సౌమ్య గురు వారం నాడు తమ కార్యాలయంలో సీఎం సహాయనిధి నుంచి మంజూరైన చెక్కులను కూటమి నేతలతో కలిసి లబ్ధిదారులకు నేరుగా అందజేశారు. ఈ కార్యక్రమంలో 32 మంది లబ్ధిదారులకు మొత్తం రూ.21 లక్షల 22 వేల 910 రూపాయల విలువైన చెక్కులను పంపిణీ చేశారు. ఈ సహాయం ప్రధానంగా వైద్య వికీత్తులు, ప్రమాదాలు, ప్రకృతి విపత్తులు వంటి అత్యవసర పరిస్థితుల్లో బాధితులకు, నిరుపేద కుటుంబాలకు ఆర్థిక సహాయంగా అందుతుంది.ఈ సందర్భంగా ఎమ్మెల్యే తంగిరాల సౌమ్య మాట్లాడుతూ, ముఖ్యమంత్రి నారా చంద్రబాబు నాయుడు నాయకత్వంలోని కూటమి ప్రభుత్వం ప్రజల సంక్షేమానికి, ముఖ్యంగా పేదల ఆరోగ్యం, భద్రతకు ఎల్లప్పుడూ ప్రాధాన్యత ఇస్తోంది. సీఎం సహాయనిధి ద్వారా వెంటనే స్పందించి సహాయం అందించడమే మా లక్ష్యం. నియోజకవర్గ ప్రజల తరపున ముఖ్యమంత్రి కి హృదయపూర్వక ధన్యవాదాలు తెలియజేస్తున్నాను అని తెలిపారు. మున్సిపల్ చైర్ పర్సన్ మండవ కృష్ణకుమారి, ప్రాథమిక వ్యవసాయ సహకార పరపతి సంఘం చైర్మన్, వివిధ హోదాల రాష్ట్ర కార్పొరేషన్ డైరెక్టర్లు, కూటమి నేతలు, స్థానిక ప్రజాప్రతినిధులు, అధికారులు ఈ కార్యక్రమంలో పాల్గొన్నారు. లబ్ధిదారులు ఈ సహాయం పట్ల సంతోషం వ్యక్తం చేసి, ప్రభుత్వానికి కృతజ్ఞతలు తెలిపారు.ఈ కార్యక్రమం నందిగామ పట్టణం కాకాని నగర్లోని ఎమ్మెల్యే కార్యాలయంలో జరిగింది. ప్రభుత్వం తరచూ ఇలాంటి చెక్కుల పంపిణీ కార్యక్రమాలు నిర్వహిస్తూ ప్రజలకు అండగా నిలుస్తోంది.

పద్మావతి ప్లాజాలో ఘనంగా ఛత్రపతి శివాజీ మహారాజ్ జయంతి ఉత్సవాలు



ఐ ఎన్ బి టైమ్స్ కూకట్పల్లి ప్రతినిధి, ఫిబ్రవరి 19 కూకట్పల్లి భాగ్యనగర్ కాలనీలోని పద్మావతి ప్లాజాలో మహారాష్ట్ర వీరపుత్రుడు, హిందూ సామ్రాజ్య స్థాపకుడు ఛత్రపతి శివాజీ మహారాజ్ జయంతి ఉత్సవాలను ఘనంగా నిర్వహించారు. కళ్యాణి శివ కృష్ణ ఆధ్వర్యంలో జరిగిన ఈ కార్యక్రమం ఉత్సాహభరిత వాతావరణంలో సాగింది.ముందుగా శివాజీ మహారాజ్ చిత్రపటానికి పూలమాలలు వేసి ఘనంగా నివాళులర్పించారు. అనంతరం దేశభక్తి నినాదాలతో కార్యక్రమ ప్రాంగణం మారుమోగింది. శివాజీ మహారాజ్ చూపిన ధైర్యసాహసాలు, పరిపాలనా నైపుణ్యం, స్వాభిమాన భావం గురించి పలువురు ప్రసంగించారు.యువతలో దేశభక్తి, స్వాభిమాన స్ఫూర్తిని నూరిపోసే మహనీయుడిగా శివాజీ మహారాజ్ నిలిచారని నిర్యాహులు పేర్కొన్నారు. ఆయన జీవితం ప్రతి భారతీయుడికి ఆదర్శమని తెలిపారు.ఈ కార్యక్రమంలో రాఘవ, భాస్కర్ తొట, శ్రీపతి, రాజేష్, హర్ష శ్రీ, సచిన్, వెంకట్, శివ బాబు, రాజా కుమార్, భారత, రమేష్ తదితరులు పాల్గొన్నారు.

కుల మత ప్రాంతాలకు అతీతం

శివాజీ తత్వమని చీపిసిసి ఉపాధ్యక్షుడు కూకట్పల్లి కాంగ్రెస్ పార్టీ ఇంచార్జ్ బండి రమేష్

ఐ ఎన్ బి టైమ్స్ కూకట్పల్లి ప్రతినిధి, ఫిబ్రవరి 19 ఛత్రపతి శివాజీ మహారాజ్ జయంతి సందర్భంగా బాలానగర్ కు చెందిన జై శ్రీరామ్ జాయింట్ యాక్షన్ కమిటీ ఆధ్వర్యంలో బాలనగర్ చౌరస్తా వద్ద నూతనంగా శివాజీ విగ్రహాన్ని ప్రతిష్ఠించారు. ఈ కార్యక్రమానికి రమేష్ ముఖ్యఅతిథిగా హాజరై శివాజీ విగ్రహాన్ని ఆవిష్కరించారు. అనంతరం ఆయన మాట్లాడుతూ శివాజీ అనంతర కాలంలో ధర్మం కోసం జరిగిన పోరాటాలకు ఆయన స్ఫూర్తిగా నిలిచారని కొనియాడారు. భారతదేశ చరిత్రలో హిందూ ధర్మ పరిరక్షణ కోసం ఛత్రపతి శివాజీ చేసిన ధైర్యం పోరాటం సాహసం నేటి యువతకు స్ఫూర్తిగా కొనసాగుతున్నాయన్నారు. అన్ననంతర్పణ నిర్వహించారు. నిర్యాహులను రమేష్ అభినందించారు. ఈ కార్యక్రమంలో లక్ష్మయ్య, పులి శివకుమార్ గౌడ్, మాదిరెడ్డి యుగేందర్ రెడ్డి, ఆకుల సరేందర్ ముదిరాజ్, పుష్ప రెడ్డి,పులి శ్రీకాంత్ పటేల్, గోపిశెట్టి రాఘవేందర్, సతీష్ గౌడ్, శివ చౌదరి, మరియు జై శ్రీరామ్ జాయింట్ యాక్షన్ కమిటీ సభ్యులు తదితరులు పాల్గొన్నారు.

పిల్లల కడుపు కొడుతున్న కస్తూర్బా గాంధీ హాస్టల్ యాజమాన్యంహాస్టల్లో అక్రమంగా నిల్వ ఉంచిన బియ్యాన్ని స్వాధీనం చేసుకున్న తహసిల్దార్ సుశీల దేవి

ఐ ఎన్ బి టైమ్స్ రెడ్డిగూడెం ఫిబ్రవరి 19:ఎన్టీఆర్ జిల్లా మైలవరం నియోజకవర్గం రెడ్డిగూడెం మండలం రంగా పురం గ్రామంలో కస్తూర్బా గాంధీ పాఠశాలలో పిల్లలకు వండి పట్టాల్సిన బియ్యం అక్రమంగా పక్కదారి పడుతున్నాయని రాబడిన సమాచారంతో బుధవారం రాత్రి తహసిల్దార్ జె. సుశీల దేవి, పిడిఎస్ డిటి శివ నాగరాజు, ఎంఈఓ పి. రమేష్ అకస్మాత్తిక తనిఖీలు చేశారు. ఈ తనిఖీల్లో 680 కేజీల పిడిఎస్ బియ్యం అక్రమంగా నిల్వవించారని గుర్తించారు. అభియాన్ని సీజ్ చేసి 17వ నెంబర్ రేషన్ షాపుకు పంపినట్లు తహసిల్దార్ తెలిపారు. గతంలో ఇదే హాస్టల్లో పిల్లల్ని చిత్రహింసలు పెట్టి మోకాళ్లు పుండులు వడేలా ఎండలో మోకాళ్లు చేయించారు. మరియు పండగ సెలవులు ముగించుకొని పిల్లలు హాస్టల్ కి లేటగా వెళ్తే 500 నుంచి 1000 రూపాయల వరకు డబ్బులు వసూలు చేశారని ఆరోపణలు కూడా వినిపించాయి. ఇప్పుడు చూస్తే పిల్లలకు కడుపునిండా పెట్టాల్సిన బియ్యాన్ని అక్రమంగా నిల్వ ఉంచి వాటిని అమ్ముకొని డబ్బు సంపాదిస్తున్నారని తెలుస్తుంది. పిల్లల కడుపు కొట్టి సంపాదిస్తే ఆ డబ్బులు పిరకంగా వంట పడతాయో అనేది వాళ్ళకే తెలియాలి.ఇంతటి అక్రమాలకు ఎల్లదుతున్న హాస్టల్ యజమానిపై ఉన్నత అధికారులు కఠిన చర్యలు తీసుకోవాలని. పిల్లలు, తల్లిదండ్రులే కాక గ్రామస్థులు కూడా కోరుతున్నారు.



భవిష్యత్తుకు మార్గదర్శి 'మై టీడీపీ'యామ్

:టీడీపీ యువ నాయకుడుగౌతమ్ జూలకంటి



ఐ ఎన్ బి టైమ్స్ పల్నూరు జిల్లా ప్రతినిధి ఫిబ్రవరి 19: ప్రజల భవిష్యత్తుకు మార్గదర్శిగా నిలిచే వేదికగా మై టీడీపీ యామ్ ఉపయోగపడుతుందని టీడీపీ యువ నాయకుడు,ఎమ్మెల్యే జూలకంటి బ్రహ్మానందరెడ్డి తనయుడు గౌతమ్ జూలకంటి పేర్కొన్నారు.గురువారం మాచర్ల పట్టణంలోని 13వ వార్డులో ఇంటింటికి తిరిగి ప్రజలకు యామ్ ప్రాధాన్యతను వివరించారు.ఈ సందర్భంగా ఆయన మాట్లాడుతూ... తాను ఇప్పటికే మై టీడీపీ యామ్ డౌన్లోడ్ చేసుకున్నానని,ప్రతి ఒక్కరూ తమ మొబైల్లో యామ్ ను ఇన్స్టాల్ చేసుకోవాలని ప్రజలకు విజ్ఞప్తి చేశారు. వార్డు పరిధిలోని వీధుల్లో యామ్ కు సంబంధించిన గోడపత్రాలను స్వయంగా ఇళ్ల గోడలకు అంటిస్తూ అవగాహన కార్యక్రమాన్ని నిర్వహించారు.యామ్ ద్వారా ప్రభుత్వ నూతన నిర్ణయాలు, సంక్షేమ,అభివృద్ధి పథకాల వివరాలు, ప్రజలకు ఉపయోగపడే వివిధ సమాచారం సులభంగా అందుబాటులో ఉంటుందని ఆయన తెలిపారు. ప్రజలకు అవసరమైన సమాచారం ఒకే వేదికపై అందించడం ఈ యామ్ ముఖ్య లక్ష్యమని చెప్పారు.ఈ కార్యక్రమంలో కూటమి పార్టీల నాయకులు,కార్యకర్తలు స్థానిక ప్రజలు పాల్గొన్నారు.

సుబాబుల్ తోటలో పేకాట

ఆడుతున్న 6 గురు వ్యక్తులను

అదుపులోకి తీసుకున్న పోలీసులు

ఐ ఎన్ బి టైమ్స్ కంచికవర్ల ఫిబ్రవరి 19 మండల పరిధిలో మొగులూరు గ్రామ శివారు సుబాబుల్ తోటలో పేకాట ఆడుతున్న 6 గురు వ్యక్తులను అదుపులోకి తీసుకున్న పోలీసులుకంచికవర్ల రా× 2 నాని నరేంద్ర తన సిబ్బంది తో కలిసి పేకాట ఆడుతున్న వారి వద్ద నుంచి 6150 రూపాయలు నగదు మరియు 8 బైక్ లను స్వాధీనం,కంచికవర్ల పోలీస్ స్టేషన్ కు తరలించి కేసు నమోదు.

తెలంగాణ గవర్నర్

విశిష్ట పురస్కారం 2025

నిజం న్యూస్ కూకట్పల్లి ప్రతినిధి, ఫిబ్రవరి 19 గ్రామీణ ఆరోగ్యం వైద్య సేవా దాతృత్వం విభాగంలో తెలంగాణ గవర్నర్ విశిష్ట పురస్కారం -- 2025ను అందుకున్న గర్భకారణమైన సందర్భంగా రామ్దేవ్ రావు హాస్పిటల్ ఆధ్వర్యంలో నిర్వహించబడుతున్న సన్మాన విందు సమావేశానికి మిమ్మల్ని సాదరంగా ఆహ్వానిస్తున్నాము. ఈ ప్రతిష్టాత్మక పురస్కారం గ్రామీణ ఆరోగ్య సేవలను బలోపేతం చేయడంలో, అవుట్ రీచ్ కార్యక్రమాలు నిర్వహించడంలో, నివారణాత్మక చర్యలు అమలు చేయడంలో కఠినాత్తో కూడిన వైద్య సేవలను అందించడంలో మా నిరంతర కృషికి లభించిన గౌరవప్రదమైన గుర్తింపుగా నిలిచింది.తేదీ: 20 ఫిబ్రవరి 2026 సమయం: మధ్యాహ్నం 12 గంటలకు వేదిక: నర్సింగ్ కళాశాల మైదానం ఈ గౌరవప్రదమైన వేడుకలో మీ సాన్నిహిత్యం మా ఆనందాన్ని మరింత పెంచుతుంది. ఈ విశిష్టమైన సందర్భాన్ని కలిసి ఆనందంగా జరుపుకోవాలని మనస్ఫూర్తిగా ఆహ్వానిస్తున్నాము.ఆదరపూర్వకంగా, డా. ఎన్. యోబుసీఈఓ.రామ్దేవ్ రావు హాస్పిటల్కూకట్పల్లి.

ఎఐ సమ్మిట్ కోసం భారత్ కు సుందర్ పిచాయ్

న్యూఢిల్లీ,సాంకేతిక ప్రపంచంలో భారత్ తన ముద్ర వేస్తోంది. ఇందులో భాగంగా.. గూగుల్, ఆల్ఫాబెట్ సీఈఓ సుందర్ పిచాయ్ బుధవారం న్యూఢిల్లీలో భారత ప్రధాని నరేంద్ర మోదీతో భేటీ అయ్యారు. ప్రధాని మోదీ-సుందర్ పిచాయ్ మధ్య జరిగిన ఈ సమావేశం ప్రధానంగా కృత్రిమ మేధ, డిజిటల్ మౌలిక సదుపాయాల చుట్టూ సాగినట్లు సమాచారం. భారత్ లో జరుగుతున్న ప్రతిష్టాత్మక 'ఇండియా ఎఐ ఇంపాక్ట్ సమ్మిట్-2026'లో పాల్గొనేందుకు ఆయన భారత్ కు చేరుకున్నారు. సుందర్ పిచాయ్ ఈ శిఖరాగ్ర సమావేశంలో 20వ కీలక ప్రసంగం చేయనున్నారు. ఈ సందర్భంగా సుందర్ పిచాయ్ ఎక్స్ లో ఓ పోస్ట్ చేశారు. 'ఎఐ ఇంపాక్ట్ సమ్మిట్ కోసం భారత దేశానికి తిరిగి రావడం ఆనందంగా ఉంది. ఎప్పటిలాగే చాలా మంది మనస్ఫూర్తిగా స్వాగతం పలుకుతున్నారు' అంటూ రాసుకొచ్చారు. ఈ సదస్సులో 110కి పైగా దేశాలు, 30 అంతర్జాతీయ సంస్థలు పాల్గొంటున్నాయి.

కర్నూలు క్లస్టర్ విశ్వవిద్యాలయం కోసం రూ.139 కోట్లు

రూసా కింద రూ.55 కోట్లు ఇప్పటికే ఖర్చు చేశాం- అసెంబ్లీలో వెల్లడించిన మంత్రి లోకేశ్

అమరావతి,ఫిబ్రవరి 19 కర్నూలు క్లస్టర్ వారి జీతభత్యాలు పెంచాలని, ఈపీఎఫ్ సౌకర్యం విశ్వవిద్యాలయం కోసం రూ.139 కోట్ల నిధులు కల్పించాలని ఆయన ప్రభుత్వాన్ని కోరారు. ఆ మంజూరు చేశామని... దాంట్లో రూసా కింద రూ.55 తర్వాత ఎమ్మెల్యే పార్థసారధి కస్తూరిబా బాలికా కోట్లు ఖర్చు చేశామని మంత్రి లోకేశ్ వెల్లడించారు. ఏ విద్యాల యాలపై మాట్లాడారు. కస్తూరిబా బాలికా కార్యక్రమం చేసినా క్లస్టర్ బేస్డ్ అప్రోచ్ విద్యాల యాల్లో ఆడపిల్లలకు గొప్పగా విద్యనంది తీసుకుంటున్నామని తెలిపారు. ఏపీ అసెంబ్లీ బ్లడ్‌బెడ్ స్పన్సాయని తెలిపారు. ఏపీ ప్రభుత్వ పాఠశాలల్లో సమావేశాలు ఆరో రోజు ప్రారంభమయ్యాయి. సీట్లు దొరకని పరిస్థితి ఉందన్నారు. ప్రస్తుతం 79 ప్రశ్నోత్తరాలతో సభను మొదలుపెట్టారు స్పీకర్ శాతం ఉత్తీర్ణత ఉన్న సూక్ష్మ త్వరలో 90 శాతం అయ్యేస్తామన్నారు. కర్నూలు క్లస్టర్ విశ్వవిద్యా ఉత్తీర్ణత సాధించే అవకాశం ఉందని తెలిపారు. లయానికీ సంబంధించి ఎమ్మెల్యే గౌరు చరితా రెడ్డి సమగ్ర శిక్షా అభియాన్ కింద పనిచేస్తున్న అడిగిన ప్రశ్నకు మంత్రి నారా లోకేశ్ సమాధాన ఉపాధ్యాయులు, డేటా ఎంట్రీ ఆపరేటర్లకు ఎంత మిచ్చారు. కర్నూలు పార్లమెంట్ చుట్టు పక్కల ఎక్కడ వేతనం చెల్లిస్తున్నారని మంత్రి నారా లోకేశ్ పెట్టుబడులు వస్తున్నారన్నారు. క్లస్టర్ యూనివర్సిటీలో ఫోకస్ స్టడెక్కులపై ప్రత్యేక శ్రద్ధ తీసుకుంటు న్నామని చెప్పారు. అందుకే స్పెషలైజేషన్‌లపైనా శ్రద్ధ తీసుకుంటున్నామని తెలిపారు. బ్యాలెన్స్ పనులు వచ్చే అకాడమిక్ ఇయర్‌లో పెండింగ్ నిధులు మంజూరు చేస్తామని మంత్రి లోకేశ్ సభలో పేర్కొన్నారు.సమగ్ర శిక్షా అభియాన్ కింద పనిచేస్తున్న ఒప్పంద ఉద్యోగుల ప్రభుత్వం నిర్ణయం తీసుకుందన్నారు మంత్రి లోకేశ్. వేతనాలను 50 శాతం పెంచే ఉద్దేశం ఉందా అని త్వరలోనే వాటిని ప్రారంభించనున్నట్లు ప్రకటించారు. ఎచ్చెర్ల ఎమ్మెల్యే ఈశ్వరరావు ప్రశ్నించారు. వీరంతా డిఎస్సీలో కర్నూలు జిల్లాకు అదనపు ఉపాధ్యాయులను చాలా తక్కువ జీతాలతో పనిచేస్తున్నారని తెలిపారు. శాంక్షన్ చేశామన్నారు. త్వరలోనే డిఎస్సీని జాబ్



క్యాటెండర్ కింద విడుదల చేస్తామని మంత్రి లోకేశ్ హామీ ఇచ్చారు. గతంలో క్లెయిమ్ ఆస్తులు అన్యాయం తం అయ్యాయా అని ఎమ్మెల్యే మద్దిపాటి వెంకట్రాజు అసెంబ్లీలో ప్రశ్న లేవనెత్తారు. గుంటూరులో క్రిస్టియన్ భవన్ నిర్మాణం ఎప్పుడు పూర్తవుతుందని అడిగారు ఎమ్మెల్యే. దీనిపై మంత్రి ఎన్ఎండీ ఫరూక్ సమాధానం ఇస్తూ.. క్లెయిమ్ ఆస్తుల విషయంలో ప్రభుత్వం జోక్యం చేసుకోవడం లేదని స్పష్టం చేశారు. జగన్ క్రిస్టియన్ కాదని అనుకుంటున్నారని... ఎందుకు ఐదేళ్ల పాటు ఆ క్లెయిమ్ భవన్ పూర్తిచేయలేదని ప్రశ్నించారు. ఎందుకు ఆయన తనవాయంలో నిధులు ఇవ్వలేదని అడిగారు. ఇప్పుడు కూటమి వచ్చింది కనుక త్వరలోనే పెండింగ్ వసులు పూర్తి చేసి భవనాన్ని అందుబాటులోకి తేస్తామని హామీ ఇచ్చారు. ఇజ్రాయల్, పాలస్తీనా యుద్ధం జరుగుతున్నందున జెరుసలేం యాత్రకు ఆస్కారం లేకుండా ఉందని మంత్రి ఎండీ ఫరూక్ పేర్కొన్నారు.

అభివృద్ధికి కేరాఫ్ కూటమి ప్రభుత్వం

టీడీపీ యువ నాయకుడు జాలకంటి గౌతమ్ రెడ్డి



ఐ ఎన్ బి టైమ్స్ పల్నాడు జిల్లా ప్రతినిధి ఫిబ్రవరి 19: మాచర్ల నియోజకవర్గంలో గతంలో ఎన్నడూ లేని విధంగా అభివృద్ధి కార్యక్రమాలు వేగంగా అమలు అవుతున్నాయని, ప్రజా సంక్షేమం--మౌలిక సదుపాయాల అభివృద్ధికి కూటమి ప్రభుత్వం కేరాఫ్ ఆద్రస్గా నిలుస్తోందని టీడీపీ యువ నాయకుడు జాలకంటి గౌతమ్ రెడ్డి అన్నారు.గురువారం మాచర్ల పట్టణంలోని 13వ వార్డులో సూతనంగా నిర్మించనున్న సిమెంట్ రోడ్డుకు నిర్వహించిన భూమిపూజ కార్యక్రమంలో ఆయన ముఖ్య అతిథిగా పాల్గొని శంకుస్థాపన చేశారు.ఈ సందర్భంగా ఆయనమాట్లాడుతూ...గత వైసీపీ ప్రభుత్వ కాలంలో నెలకొన్న సమస్యలకు స్పష్టి పలుకుతూ, ముఖ్యమంత్రి చంద్రబాబు నాయకత్వంలో,ఎమ్మెల్యే జాలకంటి బ్రహ్మానందరెడ్డి సారథ్యంలో మాచర్ల నియోజకవర్గం అభివృద్ధి దిశగా ముందుకు సాగుతోందని పేర్కొన్నారు.మున్సిపాలిటీ పరిధిలో ఇప్పటికే సుమారు రూ.10 కోట్ల వ్యయంతో సూతన సీసీ రోడ్లు, డ్రైనేజీ పనులు చేపట్టామని తెలిపారు.అదేవిధంగా కేంద్ర ప్రభుత్వ అమృత్ పథకం ద్వారా సుమారు రూ.124 కోట్ల వ్యయంతో తాగునీటి సమస్యకు శాశ్వత పరిష్కారం కల్పించే పనులు త్వరలో ప్రారంభం కానున్నాయని వెల్లడించారు.ఈ కార్యక్రమంలో కూటమి పార్టీల నాయకులు,కార్యకర్తలు,స్థానిక ప్రజలు పాల్గొన్నారు.

అప్పల లెక్కలోనూ బాబు

అసత్యాల ప్రచారం

నాహయాంలో రాష్ట్ర అప్పు రూ.7లక్షల 21 వేల 918 కోట్లు
రూ.9లక్షల 74 వేల కోట్లు అని చంద్రబాబు తప్పుడు ప్రచారం

వైకాపా అధినేత, మాజీ సిఎం జగన్ మండిపాటు అమరావతి,ఫిబ్రవరి19 అప్పల లెక్కల్లో కూడా చంద్రబాబు అబద్ధాలు ప్రచారం చేస్తున్నారని వైకాపా అధినేత, మాజీ సిఎం జగన్ మండిపడ్డారు. 2014 కల్లా అప్పలు రూ.లక్షా 47 వేల 717 కోట్లని.. బాబు దిగిపోయే నాటికి రూ.3లక్షల 90 వేల 247 కోట్ల అప్పలు చేశారని మాజీ సిఎం జగన్ అన్నారు. తాము దిగిపోయే నాటికి రాష్ట్ర అప్పు రూ.7లక్షల 21 వేల 918 కోట్లని.. కానీ.. రూ.9లక్షల 74 వేల కోట్లు అని చంద్రబాబు తప్పుడు ప్రచారం చేస్తున్నారని వెల్లడించారు. బాధ్యతాయుతమైన పదవుల్లో ఉంటూ ఇలా తప్పుడు ప్రచారాలు చేయవచ్చా అని ప్రశ్నించారు. తాజాగా ఏర్పాటు చేసిన మీడియా సమావేశంలో మాజీ సిఎం జగన్ మాట్లాడుతూ.. 50 ఏళ్లకే పెన్షన్ అని మరొక హామీ ఇచ్చారని.. రాష్ట్రంలో 50 నుంచి 59 ఏళ్ల లోపు ఎస్సీ, ఎస్టీ, బీసీ, మైనార్టీలు 20 లక్షల మంది ఉన్నారున్నారు.. ఈ మూడు బ్లడ్‌బ్లెడ్ మూడు ప్రధాన హామీలకు అతిథిగా తీర్చిదిద్దారు.. సూపర్ ఎ+--లాప్ అయిన సినిమా చూపించే సూపర్ హిట్ అని ఎలా అంటారని ప్రశ్నించారు.. ప్రతీ నెల పబ్లిక్ మీటింగ్ పెట్టి ప్రతీ మీటింగ్‌కి 25 వేల పెన్షన్లు కట్ చేస్తున్నారు.. 2024 మార్చి నాటికి రాష్ట్రంలో పెన్షన్లు 66,34,372.. ఈనెల చంద్రబాబు ఇచ్చిన పెన్షన్లు 60, 96,108.. ఐదు లక్షలకు పైగా పెన్షన్లు కట్ చేశారు.. ఈనెల ఇచ్చిన మొత్తం 2,632 కోట్లు.. ఏడాదికి కావాల్సింది 31,584 కోట్లు.. ఈ ఏడాది బ్లడ్‌బెడ్ పెన్షన్ కోసం చేస్తున్న ఖర్చు 27, 719 కోట్లు.. ఈ డబ్బు మొత్తం 53, 50, 115 పెన్షన్లకు మాత్రమే సరిపోతుంది..

జీహెచ్ఎంసీ విభజనపై హైకోర్టు ఆగ్రహం



జీహెచ్ఎంసీని రాష్ట్ర ప్రభుత్వం మూడు కార్పొరేషన్లుగా విభజించిన విషయం తెలిసిందే. గ్రేటర్ హైదరాబాద్‌తోపాటు గ్రేటర్ సైబరాబాద్, గ్రేటర్ మల్కాజిగిరి మున్సిపల్ కార్పొరేషన్లు ఏర్పాటు చేస్తూ ప్రభుత్వం ఇటీవలే ఉత్తర్వులు జారీ చేసింది. కాగా జీహెచ్ఎంసీ విభజనపై హైకోర్టు ఆగ్రహం వ్యక్తం చేసింది. 2027 జనగణన నేపథ్యంలో సరిహద్దుల మార్పుపై కేంద్ర ప్రభుత్వం ప్రీజ్ విధించినా, రాష్ట్ర ప్రభుత్వం ఆ నిబంధనలకు విరుద్ధంగా జీహెచ్ఎంసీని విభజించారని గురువారెడ్డి అనే వ్యాపారి పిటిషన్ దాఖలు చేశారు. రాష్ట్ర ప్రభుత్వం చేపట్టిన విభజనపై స్టే విధించాలని పిటిషనర్ కోరారు. ఈ నేపథ్యంలో మూడు వారాల్లో కౌంటర్ దాఖలు చేయాలని కేంద్ర, రాష్ట్ర ప్రభుత్వాలకు హైకోర్టు నోటీసులు జారీ చేసింది. ఇప్పటికే రాష్ట్ర ప్రభుత్వం మూడు కార్పొరేషన్లు కొత్త కమిషనర్లను కూడా నియమించింది.జీహెచ్ఎంసీ కమిషనర్‌గా ఆర్సీ కల్లన్‌ను యథాతథంగా కొనసాగిస్తూ.. సైబరాబాద్ మున్సిపల్ కార్పొరేషన్ కమిషనర్‌గా శ్రీజన, మల్కాజిగిరి మున్సిపల్ కార్పొరేషన్ కమిషనర్‌గా వినయ్ కృష్ణ రెడ్డిని నియమిస్తూ రాష్ట్ర ప్రభుత్వం ఉత్తర్వులు జారీ చేసింది.

పంజాగుట్ట చట్నీస్ మెట్ల వ్యవహారం

హైదరాబాద్,ఫిబ్రవరి19 :హైదరాబాద్‌లోని చట్నీస్ పంజాగుట్ట బ్రాంచ్‌లో దశాబ్ద కాలంగా నెలకొన్న వివాదానికి హైద్రా అధికారులు తెరదించారు. చట్నీస్ హోటల్ నిర్వాహకులు నిబంధనలకు విరుద్ధంగా మూసివేసిన మెట్ల మార్గాన్ని హైద్రా అధికారులు గురువారం తెరిపించారు. పదేళ్లుగా అవరిష్టుతంగా ఉన్న ఈ సమస్యపై హైద్రా తీసుకున్న నిర్ణయం స్థానికంగా పెద్ద చర్చకు దారితీసింది. పంజాగుట్టలోని చట్నీస్ హోటల్ నిర్వాహకులు భవనంలోని పై అంతస్తులకు వెళ్లే మెట్ల మార్గాన్ని నిబంధనలకు విరుద్ధంగా మూసివేసి అడ్డంకులు సృష్టించారని బాధితులు ఆరోపించారు. ముఖ్యంగా కరోనా లాక్‌డౌన్ సమయం నుంచి పైఅంతస్తుల్లోని ఇతర యజమానులకు ఎలాంటి సమాచారం ఇవ్వకుండా, పూర్తిగా తమ గుప్తిత్వానికి తీసుకున్నారని తెలిపారు. గత పదేళ్లుగా భవనంలోని ఇతర యజమానులు తమ వ్యాపారాలకు, రాకపోకలకు ఆటంకం కలుగుతోందని జీహెచ్ఎంసీ అధికారులకు పలుమార్లు ఫిర్యాదు చేసినా ఫలితం లేదని తెలిపారు. అయితే ఈ సమస్యపై బాధితులు ఇటీవల హైద్రా అధికారులను ఆశ్రయించారు. ఫిర్యాదును స్వీకరించిన హైద్రా బృందం ఇవాళ క్షేత్రస్థాయిలో పరిశీలన జరిపి, వెంటనే ఆ మెట్ల మార్గాన్ని తెరిపించారు. హైద్రా రాకతో తమ సమస్య పరిష్కారానికి మార్గం సుగమం అయిందంటూ బాధితులు హర్షం వ్యక్తం చేస్తున్నారు.

ఉదయ్ కుమార్ రెడ్డిపై చర్య తీసుకోండి

అమరావతి,ఫిబ్రవరి19 వైఎస్ వివేకానంద రెడ్డి హత్యకేసులో నిందితుడిగా ఉన్న ఉదయ్ కుమార్‌రెడ్డిపై వెంటనే చర్యలు తీసుకోవాలని యురేనియం కార్పొరేషన్ లిమిటెడ్ జీఎం సుమన్ సర్కార్‌కు వివేకా కుమార్‌లై సునీత లేఖ రాశారు. బెయిల్‌పై ఉన్న ఉదయ్ కుమార్‌ను ఇప్పుడు మళ్లీ ఎలా విధుల్లోకి తీసుకుంటారని ప్రశ్నించారు. హత్య కేసులో నిందితుడిగా ఉన్నప్పటికీ.. ఉదయ్ కుమార్‌రెడ్డిపై చర్యలు తీసుకోవడంలో స్థానిక యంత్రాంగం నిర్లక్ష్యంగా వ్యవహరించిందని ఆమె పేర్కొన్నారు. శాఖాపరమైన దర్యాప్తును వెంటనే పూర్తి చేయాలని కోరారు. దయ్ కుమార్‌రెడ్డిని సస్పెండ్ చేయడంలో 11 నెలలు జాప్యం చేసిన అధికారులపై కూడా చర్యలు తీసుకోవాలని సునీత కోరారు.

వ్యక్తిగత ప్రతిష్ట దెబ్బతినేలా కథనాలు సాక్షి మీడియాకు రఘురామరాజు లీగల్ నోటీసులు అమరావతి,ఫిబ్రవరి 19(ఆర్ఎన్ఎ): సాక్షి మీడియాకు ఆంధ్రప్రదేశ్ అసెంబ్లీ డిప్యూటీ స్పీకర్ రఘురామకృష్ణరాజు లీగల్ నోటీసులు జారీ చేశారు. తనకు వ్యతిరేకంగా కథనాలు రాయడంతోపాటు తన వ్యక్తిగత ప్రతిష్ఠను దెబ్బతీసి విధంగా కథనాలు ఉంటున్నాయంటూ నోటీసులు పంపారు. గురువారం ఇందిరా టెలివిజన్ ఎంపీ వైఎస్ భారతి రెడ్డి, ఎడిటర్, బ్యూరో చీఫ్, జోర్డు డైరెక్టర్తో సహా సాక్షి మీడియా ప్రతినిధులకు లీగల్ నోటీసులు పంపించారు. నోటీసులను న్యాయవాది ఉమేశ్ చంద్ర జారీ చేశారు. తనకు బేషరతుగా క్షమాపణలు చెప్పాలని నోటీసుల్లో రఘురామ డిమాండ్ చేశారు. లేని పక్షంలో సివిల్, క్రిమినల్ చర్యలు తీసుకుంటామని హెచ్చరించారు. అదే విధంగా పరిహారంగా రూ.కోటి చెల్లించాలని, ఆ మొత్తాన్ని అమరావతి రైతులకు ఇవ్వాలని నోటీసుల్లో స్పష్టంగా పేర్కొన్నారు.

కడియం శ్రీహరి..నోరు అదుపులో పెట్టుకో

కుత్బుల్లాపూర్ బిఆర్ఎస్ ఎమ్మెల్యే కేపీ వివేకనంద

హైదరాబాద్,ఫిబ్రవరి19 స్టేషన్ ఫున్‌పూర్ ఎమ్మెల్యే కడియం శ్రీహరి నోరు అదుపులో పెట్టుకొని మాట్లాడాలని కుత్బుల్లాపూర్ బిఆర్ఎస్ ఎమ్మెల్యే కేపీ వివేకనంద అన్నారు. కేసీఆర్ జాతిపిత ఎలా అవుతాడని కడియం చేసిన వ్యాఖ్యలపై ఆయన స్పందించారు. కడియం శ్రీహరి తన హోదాకు మించి మాట్లాడుతున్నాడు. కడియం లాగ కేసీఆర్ ఎప్పుడూ ఆత్మగౌరవాన్ని తాకట్టు బెట్టుకొని, పదవుల కోసం పాకులాడి, బేరసారాలు చేయలేదన్నారు. తెలంగాణ కోసం కేసీఆర్ తన ప్రాణాలను సైతం లెక్క చేయకుండా, 13 సంవత్సరాలు నిరంతరం పోరాడాడని ఇదే కడియం శ్రీహరి అనలేదా అని సూటిగా ప్రశ్నించారు. ఈరోజు ఏ మొహం పెట్టుకొని ఈ వ్యాఖ్యలు చేస్తున్నాడు ఆయనకే తెలియాలన్నారు. రాజకీయ అవసరాల కోసం రంగులు మార్చిన నీ లాంటి వారు కేసీఆర్‌ను ఆనే అర్హతల లేదని విమర్శించారు. ఇప్పుడు ఏ పార్టీలో ఉన్నాడో ఆయనకే స్పష్టత లేదని ఎద్దేవా చేశారు.

నైజీరియా గనిలో విషయవాయువుల లీక్

37మందిని బలి తీసుకున్న ఘటన



న్యూఢిల్లీ,ఫిబ్రవరి19 :నైజీరియాలోని ఓ గనిలో విషవాయువులు లీకయ్యాయి. ఆ విష వాయువులను పీల్చి 37 మంది దుర్మరణం పాలయ్యారు. మరో 26 మంది తీవ్ర అస్వస్థతకు గురయ్యారు. నార్త్ సెంట్రల్ నైజీరియాలోని ఓ గనిలో ఈ ప్రమాదం చోటు చేసుకుంది. మంగళవారం తెల్లవారుజామున ఈ ఘటన చోటు చేసుకుందని అక్కడి పోలీస్ అధికారులు వెల్లడించారు. నార్త్ సెంట్రల్ నైజీరియాలోని ఎ+--లాటూ రాష్ట్రంలోని ఓ గనిలో ఆకస్మికంగా లెడ్ ఆక్సైడ్, సల్ఫర్, కార్బన్ మోనాక్సైడ్ గ్యాసిలు లీక్ అయ్యాయి. ఈ వాయువులు మానవాళికి విషపూరితమైనవి. పైగా గనిలో వెంటిలేషన్ కూడా తక్కువగా ఉండడంతో వీటి ప్రభావం తీవ్రంగా ఉంటుంది. ఈ విష వాయువులను పీల్చి 37 మంది ప్రాణాలు కోల్పోయారు. మరో 26 మంది తీవ్ర అస్వస్థతకు గురయ్యారు. వీరిని అధికారులు ఆస్పత్రికి తరలించి చికిత్స అందిస్తున్నారు. నైజీరియా సర్కారు ఈ ప్రమాద ఘటనపై సమగ్ర విచారణకు ఆదేశించింది. గనిలో విష వాయువులు లీకవుతాయనే విషయంలో అవగాహన లేకపోవడంతోనే ప్రాణనష్టం ఎక్కువగా జరిగిందని అక్కడి మంత్రి చెప్పారు. ప్రమాదానికి కారణమైన గని సక్రమమైనదా, అక్రమమైనదా అనే కోణంలో కూడా దర్యాప్తు చేస్తున్నట్లు మంత్రి పేర్కొన్నారు.

జోగిపేట బస్టాండ్‌లో భారీ చోరీ

బస్సు ఎక్కుతున్న మహిళ బ్యాగులో బంగారం చోరీ
ఫిర్యాదుతో రంగంలోకి దిగిన పోలీసులు

సంగారెడ్డి,ఫిబ్రవరి19 :సంగారెడ్డి జిల్లా జోగిపేట పట్టణంలోని ఆర్టీసీ బస్టాండ్‌లో పట్టపగలే భారీ చోరీ జరిగింది. ఓ శుభకార్యానికి వెళ్తున్న వృద్ధురాలిని లక్ష్యంగా చేసుకున్న దుండగులు.. ఆమె బ్యాగులోని 16 తులాల బంగారాన్ని అత్యంత చాకచక్యంగా అపహరించారు. అల్లారుదానికి చెందిన చెగురి లక్ష్మి అనే వృద్ధురాలు.. హైదరాబాద్‌లోని తన మేనకోడలి కుమారుడి వివాహానికి హాజరయ్యేందుకు బయలుదేరింది.క్రమంలో అల్లారుదర్గం నుంచి జోగిపేట బస్టాండ్‌కు చేరుకున్న ఆమె.. అక్కడ దిగి, తన బంధువుతో కలిసి హైదరాబాద్ వెళ్లే మరో బస్సు ఎక్కేందుకు సిద్ధమైంది. అయితే బస్సు ఎక్కుతున్న సమయంలో ప్రయాణికుల రద్దీని అదునుగా చేసుకున్న గుర్తు తెలియని దుండగుడు.. ఆమె వద్ద ఉన్న బ్యాగు నుంచి 16 తులాల బంగారు ఆభరణాలను దొంగిలించి పరారయ్యాడు. ఈ భారీ చోరీ ఘటన స్థానికంగా కలకలం రేపింది. చోరీకి పాల్పడిన వ్యక్తిని గుర్తించేందుకు పోలీసులు ప్రత్యేక చర్యలు చేపట్టారు. బంగారం పోయిందని గుర్తించిన బాధితురాలు.. కన్నీరుమున్నీరుగా విలపిస్తూ జోగిపేట పోలీస్ స్టేషన్‌లో ఫిర్యాదు చేసింది. బాధితురారి ఫిర్యాదు మేరకు పోలీసులు కేసు నమోదు చేసి దర్యాప్తు ప్రారంభించారు. బస్టాండ్ ఆవరణ, పరిసర ప్రాంతాల్లో ఉన్న సీసీ కెమెరాల ఫుటేజీని పరిశీలిస్తున్నారు. అనుమానిత వ్యక్తుల కదలికల ఆధారంగా నిందితుడిని పట్టుకునేందుకు గాలింపు చర్యలు చేపట్టారు. బస్టాండ్‌లు, రద్దీ ప్రాంతాల్లో ప్రజలు అప్రమత్తంగా ఉండాలని పోలీసులు సూచించారు. ముఖ్యంగా విలువైన వస్తువులు తీసుకెళ్తున్నప్పుడు జాగ్రత్తగా ఉండాలని హెచ్చరించారు. అనుమానాస్పద వ్యక్తులు కనిపిస్తే వెంటనే పోలీసులకు సమాచారం ఇవ్వాలని సూచించారు.

